

## পুলিসনা অকনবা চেকশিন থৌরাং লৌখৎখিবদগী স্মল্লরশিংনা মখোয়গী লল্লোনবগী মওং মতৌ হোঙদোকত্রে

সিলচর, ওক্টোবর ২৩ (এজেন্সি):

ম্যামারদগী ইল্লিগেল ওইবা মওংদা লৈবাক অসিগী অৰাং নোংপোক থংবা শৰুজা লৈরিবা ষ্টেটশিং মরুওইনা মিজোরাম অমসুং অসামদা সুপারী মরু পাক শমা লল্লোন ইতিক তৌরকপদগী পুলিসনা হিরম অসিগী মতাংদা অহেনবা মিংয়েং চঙদুনা অকনবা চেকশিন থৌরাং লৌখৎখিব মতুং স্মল্লরশিংনা মখোয়গী লল্লোন ইতিক তৌবগী মওং মতৌ অমদি হায়া শিজিন্নরশা লম্বীশিং অদু থাদেক্সগা অনৌবা লম্বীশিং শিজিন্নরশা যাবগী ওইথোকপা চাওনা লৈ হায়না পুলিসকী সোহ্ অমনা হায়রি।

কছাৰ দিষ্টিক্টকী মকোক থোংবা পুলিস ওফিসর অমনা ফোঙদোরকখিবগী মতুংইয়া, ম্যামারগা তাইননা লৈবা মিজোরামগী



চম্বাই দিষ্টিক্টকী যাল্লাৰা কাম মরুশিং পুশিল্লকপা দিষ্টিক্ট অসিগী মনুং চনবা ভাইৰেংতে এৰিয়াদা লোভুনা থনদুৱা সুপারী মরু কয়া পুলিসনা ফাগভুনা মৈ থাখি। যৌদোক অদু যোক্তব্বা মতুং সুপারী মরুশিং অদু মিজোরামদা ষ্টোৰ তৌদুনা থম্বগী মতুং তাওন তাওনদা লম্বীশিং

শিজিন্নদুনা অসামদা হকথেংননা পুশিল্লকপা হৌৱাকখিবনি। অদু মিজোরাম গুমথৈগা তাইননা লৈরিবা অসামগী কছাৰ দিষ্টিক্টকী লাইলাপুৰ চেক পোষ্টতা চম্বাইক চম্বাইন তৌবা মী অমদি গাড়িশিং চেক তৌবগী থবক কা হোৱা কনখংহনখিবদগী হায়রিবা বোৱদ পোষ্ট অসিদা হৌজি

কি ইল্লিগেল ওইবা মওংদা সুপারী মরু পুশিল্লকপগী থবক লোপত্রে হায়রি।

মহাক্সা মখা তানা ফোঙদোকখিবদা স্মল্লরশিং অসিনা চোক তৌবদা মখোয়দা চিংনহুং দনবদীদমক অগীকপা গাড়িশিং শিজিন্নদুনা কাম মরুশিং পুৰগী থবক তৌহি। কৰিগুৱা মতমদা মীনা কা হোৱা চংনদবা লম্বী ফাগভুনা কাম মরুশিং অসি মিজোরামদগী অসামদা পুশিল্লকপা মতুং মেঘলায়াদা লৈবা ৰোৱ হাউস অমদা পেশিদুনা থম্বী। মেঘলায়াদা উমকিয়ান্ এৰিয়াদা স্মল্লরশিং অসিনা মখোয়গী ওইবা অটোবা ৰোৱ হাউস কয়া শাদুনা লৈৱদা হায়বগী চিংনবসু লৈরি। অমরোমদা উমকিয়ান্দগী সুপারী মরুশিং অদু অটোবা টুৰুশিং শিজিন্নদুনা তোঙান তোঙানবা ষ্টেটশিংদা য়োনবগী থবক চুখৈ হায়রি।



অপুনবা ফিটনেস সেণ্টৰ অমদি আৰ এন ইণ্টৰপ্ৰাইজেন্সা শিন্দুনা হোটেল যাইফবদা পাঙথোকখিবা একাটিন ব্ৰাঞ্চকী প্ৰদৰ্শনিং লোঞ্চ তৌখিবা

## ঙদিগী অৰাং নোংপোক ষ্টেটশিংদা অকনবা নোং চুৰবা যাবগী ওইথোকপা লৈ : আই এম দি



গুৱাহাটী, ওক্টোবর ২৩ (এজেন্সি):  
হুয়েংদগী হৌৱগা লৈবাক অসিগী অৰাং নোংপোক থংবা শৰুজা লৈরিবা ষ্টেটশিংদা ময়য়া ওইৱা তৌবদগী হৌৱগা অকনবা নোং চুৰবা যাবগী ওইথোকপা লৈ হায়না ইণ্ডিয়ন মেটিওৰোলাজিকেল দিপাৰ্টমেন্ট (আই এম দি) কী ৰিপোর্ট অমনা হায়রি।

গুৱাহাটীদা বেজ তৌবা ইণ্ডিয়ন মেটিওৰোলাজিকেল দিপাৰ্টমেন্টকী ৰিপোর্ট মতুংইয়া নোথ অন্দমান সী, সাথে অন্দমান সী অমদি সাথে ইষ্ট বে ওফ বেঙ্গলদগী লৈচিল মপেশিং ওৱাংদগী হৌৱগা অৰাং নোংপোক ষ্টেটশিংদা পায়শিল্লকপা হৌত্রে। মসিনা মরম ওইৱগা হুয়েংদগী হৌৱগা নোং চুৰবা যাবা লৈরি। হুয়েংদগী হৌৱগা লাক্সিবা যুগ্মশিক্ষা ফাগুৱা মগিপুৰ, নাগালেণ্ড, মিজোরাম অমসুং ত্ৰিপুৰাদা অকনবা নোং চুৰবা যাবা লৈরি। মসিদগী এথোয়না যাল্লা চেকশিনগদবনি। মরমদি হন্দক হুয়াজি

ল্লিক্সি লৈচিল মপেশিং অসি যাল্লা থবা অমসুং অৰুংবা শৰুজা য়াওঁৱি। মরম অদুনা যুগ্মশিক্ষা নুমিং ফাগুৱা হায়রিবা ষ্টেটশিং অসিদা লৈরিবা মীওইশিংনা যুগ্মদগী মপান থোকপা মতমদা যাল্লা চেকশিনগদবনি অমদি য়াৱিবমথৈ ইলেক্ট্ৰিক পোষ্ট অমদি উখা ৰাখাদা লৈৱেইবনি হায়রি।

পনবা য়াবদি জুলাই অমসুং ওগষ্ট থাদা লৈবাক অসিগী অৰাং নোংপোক থংবা ষ্টেটশিংদা নোং কা হোৱা চুৰিবনা মরম ওইৱগা অসামগী মফম অমা ঈশিংনা ধুমাজিনখিবতা নন্তুনা লুপা ক্লেৱ কয়গী ওইগদবা প্ৰেপাৰ্ট কয়্যাসু মাঙহন তাকহনখি। মিজোরাম, মেঘলায়া অমসুং মগিপুৰদুস লেং দম্বাইশিং পাঙকুনা থোক্তুনা লম্বী থোং মতম কুইনা ফাগুৱনখিবদগা লোয়ানা মৰাল লৈজদ্ৰবা মীওই কয়গী পুশিসু অৱেহন তাকহনখি। মখা তানা অসিগুৱা লাইবক থিবা যৌদোকশিং অসি থোকহন্দনবা হোংনসি হায়রি।

## অসাম গভৰ্নমেন্ট ইমপ্লোয়িশিংগী দি এ চাদা ৪ হেনগৎনবা লৈঙাক্সা ফিৰেপ লৌত্রে

গুৱাহাটী, ওক্টোবর ২৩ (এজেন্সি):  
দিৱালি কুইন্সনা লাকপদা অসাম গভৰ্নমেন্টনা ষ্টেট অদুদা থবক তৌৱিবা গভৰ্নমেন্ট ইমপ্লোয়িশিংগী দিয়ৱেনেস এল্লাৱেন্স (দি এ) চাদা মরি হেনগৎলগনি হায়না ওসি লাউথোকত্রে।

চহী অসিগী জুলাই থাদগী হৌৱগা দি এ হেনগৎপগী ৰাফম অসি চংনবা হৌগনি হায়না অসামগী চাফ মিনিষ্টৰ হিমন্ত বিশ্ব সৰ্মনা ওসি মীয়ামদা লাউথোকখিবগা লোয়না গভৰ্নমেন্টনা লৌখিবা ফিৰেপ অসিনা মরম ওইৱগা ষ্টেট গভৰ্নমেন্টকী ইমপ্লোয়ি অমসুং ওল ইণ্ডিয়া সৰ্বিস ওফিসৰ খুদিংমত্ৰা দিৱালীগী হোৱা নুংঙাইবা মহাউ অমা শোয়দনা ফংহনবা গুণগনি। অসামদা লৈরিবা লৈঙাক্সা অসিদা

ষ্টেট অসিগী ইমপ্লোয়িশিং অমসুং নোংমগী গুৱগা চাৱিবা মীওইশিংগী যাইফনবা মতম পুহুদা খল্লগা থবক তৌদুনা লাক্সি। মমাং মতমদা লৈঙাক্সা পায়ৱশা অতোগ্লা পাটি অমন্তুনা ইমপ্লোয়িশিংগী যাইফ যৌৱাংগী ওইবা থবক শিং পায়খংলম্বা লৈখিদি। অদুৰ বি জে পিগী ওইবা লৈঙাক্সা অমা লাক্সিবা মতুং দি এ অমদি দি আৰ অনীৱক থোক্সা হেংগৎত্রে। অমরোমদা ষ্টেট অসিদা পোং চৌগী মমল তালিবা অসি মতৌ কয়সা হুহুংগদগে হায়বগী মতাংদসু মহাক্সী কেবিনেট কোলিগশিংগা যাল্লা তেয়না থম্বরি। অমদি লাক্সিবা দিৱালি নুমিত্তা পোংকী মমল হেনগৎনা দিৱালীগী হোৱা নুংঙাইবা মহাউ অসামগী মীয়ামদা দিৱালীগী যাইফ-পাউজেন্সক্স পীৱক্সি।

## চহী নৌৱিবি নুপীমচা ৰেপ তৌবদা চেম্বা মীওই অনী ফাৱে

অগৰাটলা, ওক্টোবর ২৩ (এজেন্সি):  
ত্ৰিপুৰাগী উনাকোট দিষ্টিক্টতা মশাগী চহী ১২ খন্তা ঙাইৱিবি নুপীমচা অমা হৌখিবা ইৱাই নুমিং নুমিদাংদা গং ৰেপ তৌবিত্রে হায়না ইমুং মনুংগী মীওইশিংনা পুলিসতা কমপ্লেন তৌৱকত্ৰবা মতুং পুলিসনা যৌদোক অদুদা চোৱশা যাইচিনবা মীওই অনী ফাৱে হায়রি। ইৱাই নুমিত্তা থোকখিবা যৌদোক অদুদা হৌজিক হৌজিক ষ্টেট অসিগী মিনিষ্টৰ ওইৱিবা অমগী

মচানুপা য়াওঁই হায়না কোংগ্ৰেন্সনা চাৰ্জ তৌৱবসু ভিক্টিমনিদি মীওই অদুগী মমিং পন্নি। কোংগ্ৰেন্সকী লুচিৎবা শ্যামাল ভট্টচাৰ্জিনা লুচিৎবা দেলিগেনস টিম অমনা যৌদোক অসিগা মৰী লৈননা উনাকোট দিষ্টিক্টকী এস পি কান্তা জহাঙ্গিৰগা উনদুনা ৰাৱী শাৱে হায়রি। অমরোমদা কোংগ্ৰেন্সনা লাইবক থিবা যৌদোক অদুদা চেম্বিৱা মীওই খুদিংমক ফানবা পুলিসতা অকনবা মওংদা তকশিনখি হায়রি।

## অসাম ৱাইফলসনা য়াল্লা খুৎশু

খুৎলায়শিং ফাগৎত্রে

অখিজোল, ওক্টোবর ২৩ (এজেন্সি):  
মিজোরামগী সাইহা দিষ্টিক্টকী মনুং চনবা মফম খৰদা সিকুৱাৰিট ফোৰ্সনা চখখিবা থি হুফ্গী থবক্তা যাল্লাৰা খুৎশু খুৎলায়শিং ফাগৎপা গুমত্ৰে হায়না অসাম ৱাইফলসকী ৰাৱোল অমনা হায়রি। অসাম ৱাইফলসকী ৰাৱোল অসিগী মতুংইয়া, সাইহা দিষ্টিক্টতা খুৎশু খুৎলায়শিং স্মগল তৌৱে হায়বগী অককুৱা পাউ অমা ফল্‌বদা মতুং চাপি ভিলেজুনা চুসপাং পুলিস অমসুং অসাম ৱাইফলসকী অপুনবা মি অমা চঙশিন্দুনা থি হুফ্গী থবক চখখি। মদুনা .২২ গী ৱাইফল অমা, কাল্লা য়াৱিবা মরু ৩০, হেদপ্ৰেনেদ অমা অমসুং কেনেবা বাইক অমা ফাবা গুমখিবিনি। পুলিসনা কেনেবা বাইক অদু চেক তৌৱিঙেদা অতোগ্লা কেনেবা বাইক অমসু মমাই লৈননা চেম্বা হোংনখি। অদুৰ সিকুৱাৰিটিগী মি যৌশিল্লকপনা হানবদগী বাইক অদু লংথোক্সলগা মীওই অমদি নাছোক্তুনা চেনখি। বাইক অদুদসু পোকখায়হনবদা শিজিন্নবা মচাকশিং য়াওঁৱমখি হায়রি।

## মথং চহীদা পাঙথোক্কদৌৱিবা ইলেক্সনদা তিপ্ৰা মোথাগা পুনা চংমিনবগী ৰাফম লৈতে : বি জে পি

অগৰাটলা, ওক্টোবর ২৩ (এজেন্সি):  
মথং চহীদা অঙনবা শৰুজা পাঙথোক্কদৌৱিবা ত্ৰিপুৰা ষ্টেট এসেমব্লি ইলেক্সনদা বি জে পিনা তিপ্ৰা মোথাগা চংমিনবগী ৰাফম লৈতে হায়না ৰুঞ্জি পাটি অসিনা ওসি ফোঙদোৱক্সি। ত্ৰিপুৰা বি জে পিগী ভাইস প্ৰসিডেন্ট অশোক সিনহানা ওসি পাউনীশিংদা ফোঙদোকখিবদা, মথং চহীদা পাঙথোক্কদৌৱিবা ত্ৰিপুৰা এসেমব্লি ইলেক্সনদা বি জে পিনা প্ৰদ্যোট কিশোৱ মনিকয়া দেবৰ্না লুচিৎবা তিপ্ৰা মোথাগা চংমিনৱেই। বি জে পিনা হন্দক পাঙথোক্কদৌৱিবা মীথল অসিদা অতোগ্লা পাটি অমন্তুনা নৌনা এলাইস শেল্লোই অদুৰ হায়দগী চংমিনদুনা লাক্সিবা ইণ্ডিয়ান সিপল ক্ৰণ্ট ওফ ত্ৰিপুৰা (আই পি এফ টি) গদি মখা তানা অদুমক চংমিনখিনি হায়রি। মথং চহীদা পাঙথোক্কদৌৱিবা ইলেক্সন অসিদা বি জে পিনা মশাগী মপাঙ্গলনা ইলেক্সন থেংনগনি অমদি চাওনা মায় পাক্সনি। আই পি এফ টিগা লৈনখিবা মৰীসু হায়গুম



লেন্দনা লৈগনি। মসি নন্তুনা বি জে পিনা অতোগ্লা পাটিদা মতেং পাংশিনবা নংত্ৰগা মতেং লৌবগী থবক তৌৱেই। মরমদি ষ্টেট অসিগী ওইনা টাইবেল এৰিয়ামিথংস বি জে পিগী মপাঙ্গল হায়গুম কল্লি। বি জে পিনা অমুক হুয়া ত্ৰিপুৰাদা লৈঙাক্সা পায়বা হায়বসি শোয়দ্ৰবা ৰাফম অমনি হায়রি। অমরোমদা ষ্টেট অসিগী ওপোজি সন লীদৱসু ওইৱিবা সী পি আই-এমগী পোলিট্ৰাৰো মেম্বৰ মনিক সৰকাৱনা ফোঙদোকখিবদা, হন্দক

পাঙথোক্কদৌৱিবা ইলেক্সন অসি নিয়মজ্ঞা পাঙথোক্কদৈৱি মহাক্সী পাৰ্চিনা চাওনা মায় পাক্সনি। বি জে পিনা মায় পাক্সনবগী মরম লৈতে। অদুৰ সেণ্টৱদসু বি জে পিগী লৈঙাক্সা লৈবনা মরম ওইৱগা অঙন্ত পাশ্বে শিজিন্নদুনা ইলেক্সনদা মায় পাক্সনা অমদি পৰাৰ পায়নবা হোংনৱক্সনি হায়বসি মীয়াল্লা হোৱা খঙনৱা ৰাফম অমনি। অদুৰ ষ্টেট অসিগী মীয়ামদা বি জে পিগী লৈঙাক্সা পীৱিবা অৰা চেথেং অসি কোকহুৱাবা সী পি আই-এমনা অঙন্তা থাক্তা হোংনগনি হায়রি।

## HUEIYEN SUDOKU

### Hueiyen Sudoku-4080

|   |   |   |   |   |   |   |   |
|---|---|---|---|---|---|---|---|
|   |   |   | 2 | 8 |   |   | 9 |
|   |   | 1 |   | 3 |   | 8 |   |
|   | 7 | 1 |   |   |   | 2 |   |
| 1 |   | 9 |   |   | 1 | 6 |   |
|   | 7 | 3 |   |   |   |   | 2 |
| 5 |   |   |   | 1 | 8 |   |   |
| 3 |   | 2 |   |   | 9 |   |   |
| 6 |   |   | 5 | 8 |   |   |   |

### Solution-4079

|   |   |   |   |   |   |   |   |   |
|---|---|---|---|---|---|---|---|---|
| 7 | 9 | 4 | 8 | 1 | 6 | 3 | 5 | 2 |
| 3 | 2 | 6 | 9 | 4 | 5 | 7 | 1 | 8 |
| 8 | 1 | 5 | 2 | 3 | 7 | 4 | 6 | 9 |
| 2 | 6 | 1 | 3 | 5 | 9 | 8 | 7 | 4 |
| 9 | 7 | 8 | 4 | 2 | 1 | 5 | 3 | 6 |
| 4 | 5 | 3 | 6 | 7 | 8 | 2 | 9 | 1 |
| 1 | 8 | 2 | 7 | 6 | 3 | 9 | 4 | 5 |
| 6 | 4 | 7 | 5 | 9 | 2 | 1 | 8 | 3 |
| 5 | 3 | 9 | 1 | 8 | 4 | 6 | 2 | 7 |

